



ጋዜጣዊ መግለጺ

ጉዳይ ዶብ ኤርትራን ኢትዮጵያን፡ ፍታሕ ከይረኸበ ንነዊሕ ጊዜ ተንጠልጢሉ ዝጸንሐን ኣብ መንጎ ክልቲኡ መንግስታት ምትፍናንን ተጸብኢን ኣሰዒቡ ዝጸንሐ ጉዳይ ኢዩ። እንተኾነ ግን ሕጂ፣ ነቲ ሰፊኑ ዝጸንሐ ኩነታት “ኣይሰላም ኣይወግእ” ወይ ድማ ከምቲ ቀዳማይ ሚኒስትር ኢትዮጵያ ዝበሎ “ሞት ዘይብሉ ውግእ”፡ ናይ ፍታሕ ጨራ ክቀላቐል ምጅማሩ ንኣህዛብ ክልቲኡ ሃገራት ብሓፈሻ ንህዝብና ድማ ብፍላይ ዓብይ ብስራት ሂብዎ ይርከብ። ህዝቢ ኤርትራ ደላዩ ሰላምን ሰናይ ጉርብትናን ምጂኑ ዘመስከረ ህዝቢ ብምጂኑ ነዚ ሕጂ ተኸሲቱ ዘሎ ተስፋታት ብዓቢ ሓጎስ ክቐበሎ ምጂኑ ንኣምን።

ፓርላማ ኢትዮጵያ፡ ብመሰረት ወሳኔ መሪሕነት ኢህወዴግ፡ ስምምዕ ኣልጀርን ወሳኔታት ኮምፒን ዶብ ኤርትራን ኢትዮጵያን ንኸትግበር ብዕሊ ከምዘጽደቆ ተሓቢሩ። ቀዳማይ ሚኒስትር ኢትዮጵያ ዶር. ኣብይ ኣሕመድ፣ ኢትዮጵያ ወሳኔ ፓርላማ ንምትግባሩ ቅርብቲ ከም ዘላ ንመላእ ዓለም ገሊጹ። እዚ ኣውንታዊ ምዕባሌዚ ኣብ ምሉእ ዓለም ብኣውንታ ይቐላቐሎ ኣሎ።

በዚ ኣጋጣሚዚ፡ ግንባር ሃገራዊ ድህነት ኤርትራ ነዚ ቅትዕን ተባዕን መርገጽ እና ኣመጹሰ፡ ንህዝቢ ኤርትራን ንሓው ህዝቢ ኢትዮጵያን ኣፍደገ ዘላቂ ሰላምን ቅሳነትን ሰናይ ጉርብትናን ክርሑው ትንሚትና ወሰን የብሉን። እዚ ተወሲዱ ዘሎ ልቦናዊ ተባብሶ፣ ኣብ ሰረት ልዑላዊነት ክልቲኦን ሃገራት ዝቐመጠ ዝምድና፣ ናብ ንቡር ቦታኡ ተመለሱ፡ ክልቲኡ ሓው ኣህዛብ ተኻባቢሩ ዝነብረሉን፡ ኣብ ዞና ፍትሕን ሰላምን ራህዋን ዝርጋገጹሉን ጥዑይን ሃናጽን ዝኾነ ሓድሽ ጉዕዞ፡ ንጥቕምን ጸጋን ህዝቢ ኤርትራን ኢትዮጵያን ምጂኑ ዘጠራጥር ኣይኮነን።

ይኹንምበር ሓንቲ ኢድ በይና ኣይተጣቕዕንዮ ከምዝበሃል፡ ጉዳን ተግባራቱን ተቐሊጹ ዘሎን ኣብ ሰንክልክል ዝርከብ ስርዓት ህግደፍ፡ እዚ ተባብሶዚ ብኸመይ ይቐበሉ ይኸውን ዝብል ሕቶ ኣብ ኣእምሮ ነፍሲ ወከፍ ኤርትራዊ ይኹን ኢትዮጵያዊ ከምኡውን ካልኣት ጉዳባት ወገናት ዝለዓል ዘሎ ጉዳይ ኢዩ። ስርዓት ህግደፍ ንጉዳይ ሰላምን ምርግጋእን ዋጋ ዘይህብ ስርዓት ከም ምጂኑ መጠን፣ ነዚ ቀሪቡ ዘሎ ጸዊዒት ብጎሶ ልቡ ካብ ምርኣይ ሓሊፉ፡ ብቕኑዕ መንፈስን ተቐራብነትን ክቐበሎ እዩ ዝብል እምንቶ ከነሕድር ኣዝዩ ዘጸግም ጉዳይ እዩ። እዚ ስርዓትዚ ምስ ህዝቡ ከይተዓረቐ፡ ምስ ጎረባብቲ ሃገራት ብሰላም ክነብር ድልየት ኣለዎ ኢልካ ምሕሳብ ዘይካእል ኢዩ። ብኣንጻሩ ኳ ደኣ፣ ሕቶ ዶብ ኤርትራን ኢትዮጵያን ብሰላም እንተ ተዛዘሙ፣ ነቶም ብሰም “ምእንቲ ምክልኻል ሃገር” ኢሉ ብኣሸሓት ኣብ ዕስክርና ጸሚድዎም ዘሎ መንእሰያትን፣ ከምኡውን ሕገ-መንግስታዊ ዲሞክራሲያዊ ስርዓት ንኸይቀውም ብግጭት ኤርትራን ኢትዮጵያን ኣመኻኒዩ ንልዕሊ 20 ዓመት ዝኸውን ወንዚፍዎ ንዘሎ ኣምርን፣ ኣብ ቅድሚ ህዝብናን ሓፈሻዊ ርእይቶ ዓለምን ክቃላዕ ምጂኑ ስለ ዝፈልጥ፣ ዝተፈላለዩ ምስምሳት እናፈጠረ ክኸይድ ኢዩ ዝብል ግምታት ከም ዘሎ ከንእምት ንፈቱ።

ኣብ ክሊ እዚ ኣብ ዞና ዝንህር ዘሎ ኣገዳሲ ምዕባሌታትን፣ ብዘባወን ኣህጉራውን ድፍኢታት ዝተሰነዩ ማዕበል ካብ ዝቀላቐል ድር ዓመታት ኣቐዳዲ ኣሎ። ነዚ ንምግግም፡ ተቐውሞ ሓይልታት ኤርትራ፡ ነቲ ኣብ ኤርትራ ዘሎ ዲክታቶርያዊ ስርዓት ኣሊና፡ ሰላምን ቅሳነትን ልምዓት ሃገርን ዘወሕሰ ዲሞክራሲያዊ ለውጢ ንምርግጋጽ ሓባራዊ ቃልስና ከነደንፍዕ ይግባእ። ህዝቢ ኤርትራ ውሽጣዊ ሰላምን ርግኣትን ከየረጋገጸ ኣብ ዞና ሰላምን ቅሳነትን ክርከብ ኣዚዩ ኣጸገኣሚ ምጂኑ ብምርዳእ፣ ጉረባብቲ ኣህዛብን፣ ፍትሕን ሓርነት ዝድግፉ መንግስታትን፣ ብህዝብና ንዝካየዱ ዘሎ ፍትሓዊ ቃልሲ ክድግፍዎ ከተባብዕዎን ንጽውዕ።

ፈጻሚ አካል
ግንባር ሃገራዊ ድህነት ኤርትራ

08/06/2018